


షోడశాబ్ద సుందరకొండపాఠాయణవీక్ష
పదకొండవ రోజు పాఠాయణ - 13.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠాయణం చేయవలసిన సర్గలు : 08

సర్గ సంఖ్యలు

38, 39, 40, 41, 42, 43, 44, 45 సర్గలు

పాఠాయణ శ్లోకాల సంఖ్య

278 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహేళామపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవారూపకర్తృకాణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్షణ హనుమత్సమేత, శ్రీరామమూలమంత్రానుష్ఠాన, తర్పణ, హేళామపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రఘుప్రార్థన

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !
రామాయణమహామాలారత్నం వందే నిలాత్మజమ్ !! 2 !!

శ్రీ వల్మీకి ప్రార్థన

కూజంతం రామ రామేతి మధురం మధురాక్షరమ్ !
ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమతే నమః

అథ శ్రీమద్రామాయణే ఆదికాండే సుందరకాండే అష్టాత్రింశసర్గః

రామభద్ర మహేష్వాస రఘువీరన్యసోత్తమ !
భో దశస్యాస్తకాస్తకం రక్షాం దేహి శ్రియం చ తే !!
తతస్స కపిశార్దూలః తేన వాక్యేన హర్షితః ।
సీతామువాచ తచ్ఛ్రుత్వా వాక్యం వాక్యవిశారదః ॥ 38.1 ॥ (2 సార్లు)
యుక్తరూపం త్వయా దేవి భాషితం శుభదర్శనే ।
సదృశం స్త్రీస్వభావస్య సాధ్వీనాం వినయస్య చ ॥ 38.2 ॥
స్త్రీత్వం న తు సమర్థం హి సాగరం వ్యతివర్తితుమ్ ।
మామధిష్ఠాయ విస్తీర్ణం శతయోజనమాయతమ్ ॥ 38.3 ॥
ద్వితీయం కారణం యచ్చ బ్రవీషి వినయాన్వితే ।
రామాదన్యస్య నార్ణామి సంస్పర్శమితి జానకి ॥ 38.4 ॥

ఏతత్తే దేవి సదృశం పత్వ్యాస్తస్య మహాత్మనః ।
కా హ్యన్యా త్వామృతే దేవి బ్రూయాద్యచనమీదృశమ్ ॥ 38.5 ॥

శ్రోష్యతే చైవ కాకుత్స్థః సర్వం నిరవశేషతః ।
చేష్టితం యత్త్వయా దేవి భాషితం మమ చాగ్రతః ॥ 38.6 ॥

కారణైర్బహుభిర్దేవి రామప్రియచికిర్షయా ।
స్నేహప్రస్కన్నమనసా మయైతత్ సముదీరితమ్ ॥ 38.7 ॥

లంకాయా దుష్ప్రవేశత్వాత్ దుస్తరత్వాన్మహోదధేః ।
సామర్థ్యాదాత్మనశ్చైవ మయైతత్సముదీరితమ్ ॥ 38.8 ॥

ఇచ్ఛామి త్వాం సమానేతుమ్ అద్యైవ రఘుబంధునా ।
గురుస్నేహేన భక్త్యా చ నాన్యథైతదుదాహృతమ్ ॥ 38.9 ॥

యది నోత్సహసే యాతుం మయా సార్థమనిందితే ।
అభిజ్ఞానం ప్రయచ్ఛ త్వం జానీయాద్రాఘవో హి తత్ ॥ 38.10 ॥

ఏవముక్తా హనుమతా సీతా సురసుతోపమా ।
ఉవాచ వచనం మందం బాష్పప్రగ్రథితాక్షరమ్ ॥ 38.11 ॥

ఇదం శ్రేష్ఠమభిజ్ఞానం బ్రూయాస్త్వం తు మమ ప్రియమ్ ।
శైలస్య చిత్రకూటస్య పాదే పూర్వోత్తరే పురా ॥ 38.12 ॥

తాపసాశ్రమవాసిన్యాః ప్రాజ్యమూలఫలోదకే ।
తస్మిన్ సిద్ధాశ్రమే దేశే మందాకిన్యా హ్యదూరతః ॥ 38.13 ॥

తస్యోపవనషండేషు నానాపుష్పసుగంధిషు ।
విహృత్య సలిలక్లిన్నా తవాంకే సముపావిశమ్ ॥ 38.14 ॥

తతో మాంససమాయుక్తః వాయసః పర్యతుణ్డయత్ ।
తమహం లోష్ఠముద్యమ్య వారయామి స్మ వాయసమ్ ॥ 38.15 ॥

దారయన్ స చ మాం కాకః తత్రైవ పరిలీయతే ।
న చాప్యపారమన్మాంసాత్ భక్షార్థీ బలిభోజనః ॥ 38.16 ॥

ఉత్కర్షన్త్వాం చ రశనాం క్రుద్ధాయాం మయి పక్షిణీ ।
ప్రస్యమానే చ వసనే తతో దృష్టా త్వయా హ్యహమ్ ॥ 38.17 ॥

త్వయాఽపహసితా చాహం క్రుద్ధా సంలజ్జితా తదా ।
భక్షగృధ్రేన కాకేన దారితా త్వాముపాగతా ॥ 38.18 ॥

ఆసీనస్య చ తే శ్రాంతా పునరుత్సంగమావిశమ్ ।
క్రుద్ధ్యంతీ చ ప్రహృష్టేన త్వయాఽహం పరిసాన్వితా ॥ 38.19 ॥

బాష్పపూర్ణముఖీ మందం చక్షుషీ పరిమార్జతీ ।
లక్ష్మితాఽహం త్వయా నాథ వాయసేన ప్రకోపితా ॥ 38.20 ॥

పరిశ్రమాత్ ప్రసుప్తా చ రాఘవాంకేఽప్యహం చిరమ్ ।
పర్యాయేణ ప్రసుప్తశ్చ మమాంకే భరతాగ్రజః ॥
స తత్ర పునరేవాథ వాయసస్సముపాగమత్ ॥ 38.21 ॥

తతస్సుప్తప్రబుద్ధాం మాం రామస్యాంకాత్సముత్థితామ్ ।
వాయసస్సహసాఽగమ్య విదదార స్తనాంతరే ॥ 38.22 ॥

పునః పునరథోత్పత్య విదదార స మాం భృశమ్ ।
తతస్సముక్షితో రామః ముక్తైశ్శోణితబిందుభిః ॥ 38.23 ॥

వాయసేన తతస్తేన బలవత్క్లిశ్యమానయా ।
స మయా బోధితశ్రీమాన్ సుఖసుప్తః పరంతపః ॥ 38.24 ॥

స మాం దృష్ట్వా మహాబాహుః వితున్నాం స్తనయోస్తదా ।
ఆశీవిష ఇవ క్రుద్ధః శ్వసన్ వాక్యమభాషత ॥ 38.25 ॥

కేన తే నాగనాసోరు విక్షతం వై స్తనాన్తరమ్ ।
కః క్రీడతి సరోషేణ పంచవక్త్రేణ భోగినా ॥ 38.26 ॥

వీక్షమాణస్తతస్తం వై వాయసం సముదైక్షత ।
నఖైస్సరుధిరైస్త్వైః మామేవాభిముఖం స్థితమ్ ॥ 38.27 ॥

పుత్రః కిల స శక్రస్య వాయసః పతతాం వరః ।
ధరాన్తరగతశ్శీఘ్రం పవనస్య గతౌ సమః ॥ 38.28 ॥

తతస్తస్మిన్మహాబాహుః కోపసంవర్తితేక్షణః ।
వాయసే కృతవాన్ క్రూరాం మతిం మతిమతాం వరః ॥ 38.29 ॥

స దర్శం సంస్తరాద్భువ్య బ్రాహ్మీణాస్తేణ యోజయత్ ।
స దీప్త ఇవ కాలాగ్నిః జజ్వాలాభిముఖో ద్విజమ్ ॥ 38.30 ॥

స తం ప్రదీప్తం చిక్షేప దర్శం తం వాయసం ప్రతి ।
తతస్తం వాయసం దర్శః సోఽమృరేఽనుజగామ హ ॥ 38.31 ॥

అనుస్పృష్టస్తదా కాకః జగామ వివిధాం గతిమ్ ।
లోకకామ ఇమం లోకం సర్వం వై విచచార హ ॥ 38.32 ॥

స పిత్రా చ పరిత్యక్తః సురైశ్చ సమహర్షిభిః ।
త్రీన్లోకాన్సంపరిక్రమ్య తమేవ శరణం గతః ॥ 38.33 ॥

స తం నిపతితం భూమౌ శరణ్యశ్చరణాగతమ్ ।
వధార్హపపి కాకుత్స్థః కృపయా పర్యపాలయత్ ॥ 38.34 ॥

న శర్మ లబ్ధ్యా లోకేషు తమేవ శరణం గతః ॥ 38.35 ॥

పరిద్యూనం విషణ్ణం చ స తమాయాన్తమబ్రవీత్ ।
మోఘం కర్తుం న శక్యం తు బ్రాహ్మమస్తం తదుచ్యతామ్ ॥ 38.36 ॥

హినస్తు దక్షిణాక్షి త్వత్ శర ఇత్యథ సోఽబ్రవీత్ ।
తతస్తస్యాక్షి కాకస్య హినస్మిన్మ స దక్షిణమ్ ।
దత్త్వా స దక్షిణం నేత్రం ప్రాణేభ్యః పరిరక్షితః ॥ 38.37 ॥

స రామాయ నమస్సృత్వా రాజ్ఞే దశరథాయ చ ।
విస్మృష్టస్తేన వీరేణ ప్రతిపేదే స్వమాలయమ్ ॥ 38.38 ॥

మత్కృతే కాకమాత్రే తు బ్రహ్మస్తం సముదీరితమ్ ।
కస్మాద్యో మాం హరత్ప్యత్తః క్షమసే తం మహీపతే ॥ 38.39 ॥

స కురుప్య మహోత్సాహః కృపాం మయి నరర్షభ ।
త్వయా నాథవతీ నాథ హ్యనాథా ఇవ దృశ్యతే ॥ 38.40 ॥

ఆన్యశంస్యం పరో ధర్మః త్వత్త ఏవ మయా శ్రుతః ।
జానామి త్వాం మహావీర్యం మహోత్సాహం మహాబలమ్ ॥ 38.41 ॥

అపారపారమక్షోభ్యం గాంభీర్యాత్సాగరోపమమ్ ।
భర్తారం ససముద్రాయా ధరణ్యా వాసవోపమమ్ ॥ 38.42 ॥

ఏవమస్త్రవిదాం శ్రేష్ఠః సత్యవాన్ బలవాసపి ।
కిమర్థమస్తం రక్షస్సు న యోజయతి రాఘవః ॥ 38.43 ॥

న నాగా నాపి గన్ధర్వాః నాసురా న మరుద్గణాః ।
రామస్య సమరే వేగం శక్తాః ప్రతిసమాధితుమ్ ॥ 38.44 ॥

తస్య వీర్యవతః కశ్చిత్ యద్యస్తి మయి సంభ్రమః ।

కిమర్థం న శరైస్తేజైః క్షయం నయతి రాక్షసాన్ ॥ 38.45 ॥

భ్రాతురాదేశమాదాయ లక్ష్మణో వా పరస్తపః ।

కస్య హేతోర్న మాం వీరః పరిత్రాతి మహాబలః ॥ 38.46 ॥

యది తౌ పురుషవ్యాఘ్రౌ వాయ్యగ్నిసమతేజసౌ ।

సురాణామపి దుర్ధర్షౌ కిమర్థం మాముపేక్షతః ॥ 38.47 ॥

మమైవ దుస్కృతం కించిత్ మహాదస్తి న సంశయః ।

సమర్థాపి తౌ యన్మాం నావేక్షేతే పరస్తపౌ ॥ 38.48 ॥

వైదేహ్యో వచనం శ్రుత్వా కరుణం సాశ్రుభాషితమ్ ।

అథాబ్రవీన్మహాతేజాః హనూమాన్ మారుతాత్మజః ॥ 38.49 ॥

త్వచ్ఛోకవిముఖో రామః దేవి సత్యేన మే శపే ।

రామే దుఃఖాభిపన్నే చ లక్ష్మణాః పరితప్యతే ॥ 38.50 ॥

కథంచిద్భవతీ దృష్టా న కాలః పరిశోచితుమ్ ॥ 38.51 ॥

ఇమం ముహూర్తం దుఃఖానాం ద్రక్ష్యస్యస్తమన్నితే ।

తావుభౌ పురుషవ్యాఘ్రౌ రాజపుత్రౌ మహాబలౌ ॥ 38.52 ॥

త్వద్దర్శనకృతోత్సాహౌ అంకాం భస్మీకరిష్యతః ॥ 38.53 ॥

హత్వా చ సమరే క్రూరం రావణం సహబాన్ధవమ్ ।

రాఘవస్త్వాం విశాలాక్షి నేష్యతి స్వాం పురీం ప్రతి ।

బ్రూహి యద్రాఘవో వాచ్యః లక్ష్మణాశ్చ మహాబలః ॥ 38.54 ॥

సుగ్రీవో వాఽపి తేజస్వీ హరయోఽపి సమాగతాః ।

ఇత్యుక్తవతి తస్మింశ్చ సీతా సురసుతోపమా ॥

ఉవాచ శోకసంతప్తా హనుమంతం ప్లవఙ్గమమ్ ॥ 38.55 ॥

కౌసల్యా లోకభర్తారం సుషువే యం మనస్వినీ ।

తం మమార్థే సుఖం పృచ్ఛ శిరసా చాభివాదయ ॥ 38.56 ॥

ప్రజశ్చ సర్వరత్నాని ప్రియా యాశ్చ వరాఙ్గనాః ।

ఐశ్వర్యం చ విశాలాయాం పృథివ్యామపి దుర్లభమ్ ॥ 38.57 ॥

పితరం మాతరం చైవ సంమాన్యాభిప్రసాద్య చ ।

అనుప్రవ్రజితో రామం సుమిత్రా యేన సుప్రజాః ॥ 38.58 ॥

ఆనుకూల్యేన ధర్మాత్మా త్యక్త్యా సుఖమనుత్తమమ్ ।

అనుగచ్ఛతి కాకుత్స్థం భ్రాతరం పాలయన్వనే ॥ 38.59 ॥

సింహస్కన్ధో మహాబాహుః మనస్వీ ప్రియదర్శనః ।

పితృవద్వర్తతే రామే మాతృవన్మాం సమాచరన్ ॥ 38.60 ॥

హ్రీయమాణాం తదా వీరః న తు మాం వేద లక్ష్మణాః ॥ 38.61 ॥

వృద్ధోపసేవీ లక్ష్మీవాన్ శక్తో న బహు భాషితా ।

రాజపుత్రః ప్రియశ్రేష్ఠః సదృశశ్చ్యశురస్య మే ॥ 38.62 ॥

మమ ప్రియతరో నిత్యం భ్రాతా రామస్య లక్ష్మణాః ।

నియుక్తో ధురి యస్యాం తు తాముద్యహతి వీర్యవాన్ ॥ 38.63 ॥

యం దృష్ట్వా రాఘవో నైవ వృత్తమార్యమనుస్మరేత్ ।

స మమార్థాయ కుశలం వక్తవ్యో వచనాన్మమ ।

మృదుర్నిత్యం శుచిర్దక్షః ప్రియో రామస్య లక్ష్మణాః ॥ 38.64 ॥

యథా హి వానరశ్రేష్ఠ దుఃఖక్షయకరో భవేత్ ।
త్వమస్మిన్ కార్యనిర్వోగే ప్రమాణం హరిసత్తమ ॥ 38.65 ॥

రాఘవస్త్యత్సమారమ్భాత్ మయి యత్నపరో భవేత్ ॥ 38.66 ॥

ఇదం బ్రూయాశ్చ మే నాథం శూరం రామం పునః పునః ।
జీవితం ధారయిష్యామి మాసం దశరథాత్మజ ॥ 38.67 ॥

ఊర్ధ్వం మాసాన్న జీవేయం సత్యేనాహం బ్రవీమి తే ।
రావణేనోపరుద్ధాం మాం నికృత్యా పాపకర్మణా ॥ 38.68 ॥

త్రాతుమర్హసి వీర త్వం పాతాళాదివ కౌశికీమ్ ।
తతో వస్త్రగతం ముక్త్యా దివ్యం చూడామణిం శుభమ్ ।
ప్రదేయో రాఘవాయేతి సీతా హనుమతే దదౌ ॥ 38.69 ॥

ప్రతిగృహ్య తతో వీరో మణిరత్నమనుత్తమమ్ ।
అంగుళ్యా యోజయామాస న హ్యస్య ప్రాభవద్భుజః ॥ 38.70 ॥

మణిరత్నం కపివరః ప్రతిగృహ్యభివాద్య చ ।
సీతాం ప్రదక్షిణం కృత్వా ప్రణతః పార్శ్వతః స్థితః ॥ 38.71 ॥

హర్షేణ మహతా యుక్తః సీతాదర్శనజేన సః ।
హృదయేన గతో రామం శరీరేణ తు విష్ఠితః ॥ 38.72 ॥

మణివరముపగృహ్య తం మహార్హం
జనకన్యపాతృజయా ధృతం ప్రభావాత్ ।
గిరిరివ పవనావధూతముక్తః
సుఖితమనాః ప్రతిసంక్రమం ప్రపేదే ॥ 38.73 ॥ (2 సార్లు)

రామభద్ర మహేష్వాస రఘువీరన్యసోత్తమ !
భో దశస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికాండే సుందరకాండే అష్టాత్రింశసర్గః

**అథ శ్రీమద్రామాయణే ఆదికాండే సుందరకాండే
ఏకోనచత్వారింశసర్గః**

రామభద్ర మహేష్వాస రఘువీరన్యసోత్తమ !
భో దశస్యాన్తకాఽస్మాకం రక్షాం దేహి శ్రియం చ తే !!
మణిం దత్త్వా తతస్సీతా హనూమస్తమథాబ్రవీత్ ।
అభిజ్ఞానమభిజ్ఞాతమ్ ఏతద్రామస్య తత్త్వతః ॥ 39.1 ॥ (2 సార్లు)

మణిం తు దృష్ట్వా రామో వై త్రయాణాం సంస్మరిష్యతి ।
వీరో జనన్యా మమ చ రాజ్ఞో దశరథస్య చ ॥ 39.2 ॥

స భూయస్త్వం సముత్సాహే చోదితో హరిసత్తమ ।
అస్మిన్ కార్యసమారమ్భే ప్రచింతయ యదుత్తరమ్ ॥ 39.3 ॥

త్వమస్మిన్ కార్యనిర్వోగే ప్రమాణం హరిసత్తమ ।
హనూమాన్ యత్నమాస్థాయ దుఃఖక్షయకరో భవ ।
తస్య చింతయతో యత్నః దుఃఖక్షయకరో భవేత్ ॥ 39.4 ॥

స తథేతి ప్రతిజ్ఞాయ మారుతిర్భీమవిక్రమః ।
శిరసాఽఽవస్య వైదేహీం గమనాయోపచక్రమే ॥ 39.5 ॥

జ్ఞాత్వా సంప్రస్థితం దేవీ వానరం మారుతాత్మజమ్ ।
బాష్పగద్గదయా వాచా మైథిలీ వాక్యమబ్రవీత్ ॥ 39.6 ॥

కుశలం హనూమన్ బ్రూయాః సహితౌ రామలక్ష్మణౌ || 39.7 ||

సుగ్రీవం చ సహమాత్యం వృద్ధాన్ సర్వాంశ్చ వానరాన్ |
బ్రూయాస్త్యం వానరశ్రేష్ఠ కుశలం ధర్మసంహితమ్ || 39.8 ||

యథా స చ మహాబాహుః మాం తారయతి రాఘవః |
అస్మాద్దుఃఖామ్బుసంరోధాత్ త్వం సమాధాతుమర్హసి || 39.9 ||

జీవంతీం మాం యథా రామః సమ్భావయతి కీర్తిమాన్ |
తత్తథా హనూమన్ వాచ్యం వాచా ధర్మమవాప్నుహి || 39.10 ||

నిత్యముత్సాహాయుక్తాశ్చ వాచశ్రుత్వా త్వయేరితాః |
వర్దిష్యతే దాశరథేః పౌరుషం మదవాప్తయే || 39.11 ||

మత్సన్దేశయుతా వాచః త్వత్తః శ్రుత్వైవ రాఘవః |
పరాక్రమవిధిం వీరః విధివత్సంవిధాస్యతి || 39.12 ||

సీతాయా వచనం శ్రుత్వా హనూమాన్ మారుతాత్మజః |
శిరస్యజ్జలిమాధాయ వాక్యముత్తరమబ్రవీత్ || 39.13 ||

క్షీప్రమేష్యతి కాకుత్స్థః హర్యక్షప్రవరైర్వృతః |
యస్తే యుధి విజిత్వారీన్ శోకం వ్యపనయిష్యతి || 39.14 ||

స హి పశ్యామి మర్త్యేషు నాసురేషు సురేషు వా |
యస్తస్య క్షిపతో బాణాన్ స్థాతుముత్సహతేఽగ్రతః || 39.15 ||

అప్యర్కమపి పర్జన్యమ్ అపి వైవస్వతం యమమ్ |
స హి సోఢుం రణే శక్తః తవ హేతోర్విశేషతః || 39.16 ||

స హి సాగరపర్యంతాం మహీం శాసితమీహతే |
త్వన్నిమిత్తో హి రామస్య జయో జనకనన్దిని || 39.17 ||

తస్య తద్వచనం శ్రుత్వా సమ్యక్ సత్యం సుభాషితమ్ |
జానకీ బహుమేనేఽథ వచనం చేదమబ్రవీత్ || 39.18 ||

తతస్తం ప్రస్థితం సీతా వీక్షమాణా పునః పునః |
భర్తృస్నేహాన్వితం వాక్యం సౌహార్దాదనుమానయత్ || 39.19 ||

యది వా మన్యసే వీర వసైకాహమరిన్దమ |
కస్మింశ్చిత్ సంవృతే దేశే విశ్రాంతః శ్వో గమిష్యసి || 39.20 ||

మమ చేదల్పభాగ్యాయాః సాన్నిధ్యాత్తవ వానర |
అస్య శోకస్య మహతః ముహూర్తం మోక్షణం భవేత్ || 39.21 ||

గతే హి హరిశార్దూల పునరాగమనాయ తు |
ప్రాణానామపి సన్దేహాః మమ స్యాన్నాత్ర సంశయః || 39.22 ||

తవాదర్శనజః శోకః భూయో మాం పరితాపయేత్ |
దుఃఖాద్దుఃఖపరామృష్టాం దీపయన్నివ వానర || 39.23 ||

అయం చ వీర సన్దేహాః తిష్ఠతీవ మమాగ్రతః |
సుమహాంస్తృత్సహాయేషు హర్యక్షేషు హరీశ్వర || 39.24 ||

కథం ను ఖలు దుష్పారం తరిష్యన్తి మహేందధిమ్ |
తాని హర్యక్షసైన్యాని తౌ వా నరవరాత్మజౌ || 39.25 ||

త్రయాణామేవ భూతానాం సాగరస్యాస్య లంఘనే |
శక్తిః స్యాద్వైనతేయస్య తవ వా మారుతస్య వా || 39.26 ||

తదస్మిన్ కార్యనిర్వోగే వీరైవం దురతిక్రమే |
కిం పశ్యసి సమాధానం త్వం హి కార్యవిదాం వరః || 39.27 ||

కామమస్య త్వమేవైకః కార్యస్య పరిసాధనే ।

పర్యాప్తః పరవీరఘ్న యశస్యస్తే ఫలోదయః ॥ 39.28 ॥

బలైస్సమగ్రైర్యది మాం రావణం జిత్య సంయుగే ।

విజయీ స్వపురీం యాయాత్ తత్తు మే స్యాద్యశస్కరమ్ ॥ 39.29 ॥

శరైస్తు సంకులాం కృత్వా లంకాం పరబలార్దనః ।

మాం నయేద్యది కాకుత్స్థః తస్య సదృశం భవేత్ ॥ 39.30 ॥

తద్యథా తస్య విక్రాంతమ్ అనురూపం మహాత్మనః ।

భవేదాహవశూరస్య తథా త్వముపసాదయ ॥ 39.31 ॥

తదర్థోపహితం వాక్యం సహితం హేతుసంహితమ్ ।

నిశమ్య హనుమాన్ శేషం వాక్యముత్తరమబ్రవీత్ ॥ 39.32 ॥

దేవి హర్ష్యక్షస్సైన్యానామ్ ఈశ్వరః ప్లవతాం వరః ।

సుగ్రీవస్సత్యసమ్పన్నః తవార్థే కృతనిశ్చయః ॥ 39.33 ॥

స వానరసహస్రాణాం కోటిభిరభిసంవృతః ।

క్షీప్రమేష్యతి వైదేహి రాక్షసానాం నిబర్హణః ॥ 39.34 ॥

తస్య విక్రమసమ్పన్నాః సత్త్వవన్తో మహాబలాః ।

మనస్సంకల్పసంపాతాః నిదేశే హరయః స్థితాః ॥ 39.35 ॥

యేషాం నోపరి నాధస్తాః న్న తిర్యక్ సజ్జతే గతిః ।

స చ కర్మసు సీదన్తి మహత్స్వమితతేజసః ॥ 39.36 ॥

అసకృత్ తైర్మహేలాత్సాహైః ససాగరధరాధరా ।

ప్రదక్షిణీకృతా భూమిః వాయుమార్గానుసారిభిః ॥ 39.37 ॥

మద్విశిష్టాశ్చ తుల్యాశ్చ సన్తి తత్ర వనాకసః ।

మత్తః ప్రత్యవరః కశ్చిన్నాస్తి సుగ్రీవసన్నిధౌ ॥ 39.38 ॥

అహం తావదిహ ప్రాప్తః కిం పునస్తే మహాబలాః ।

న హి ప్రకృష్టాః ప్రేష్యన్తే ప్రేష్యన్తే హీతరే జనాః ॥ 39.39 ॥

తదలం పరితాపేన దేవి శోకో వ్యపైతు తే ।

ఏకోత్పాతేన తే లంకామ్ ఏష్యన్తి హరియూధపాః ॥ 39.40 ॥

మమ పృష్ఠగతౌ తౌ చ చంద్రసూర్యావివోదితౌ ।

త్వత్సకాశం మహాసత్త్వై నృసింహావాగమిష్యతః ॥ 39.41 ॥

తౌ హి వీరౌ నరవరౌ సహితౌ రామలక్ష్మణౌ ।

ఆగమ్య నగరీం లంకాం సాయకైర్విధమిష్యతః ॥ 39.42 ॥

సగణం రావణం హత్వా రాఘవో రఘునన్దనః ।

త్వామాదాయ వరారోహే స్వపురం ప్రతియాస్యతి ॥ 39.43 ॥

తదాశ్వసిహి భద్రం తే భవ త్వం కాలకాంక్షిణీ ।

నచిరాద్ధక్ష్యసే రామం ప్రజ్వలన్తమివానలమ్ ॥ 39.44 ॥

నిహతే రాక్షసేంద్రేఽస్మిన్ సపుత్రామాత్యబాంధవే ।

త్వం సమేష్యసి రామేణ శశాంకేనేవ రోహిణీ ॥ 39.45 ॥

క్షీప్రం త్వం దేవి శోకస్య పారం యాస్యసి మైథిలి ।

రావణం చైవ రామేణ నిహతం ద్రక్ష్యసేఽచిరాత్ ॥ 39.46 ॥

ఏవమాశ్వాస్య వైదేహీం హనుమాన్ మారుతాత్మజః ।

గమనాయ మతిం కృత్వా వైదేహీం పునరబ్రవీత్ ॥ 39.47 ॥

తమరిఘ్నం కృతాత్మానం క్షిప్రం ద్రక్ష్యసి రాఘవమ్ ।
లక్ష్మణం చ ధనుష్పాణిం లంకాద్వారముపస్థితమ్ ॥ 39.48 ॥

నఖదంష్ట్రాయుధాన్వీరాన్ సింహశార్దూలవిక్రమాన్ ।
వానరాన్వారణేంద్రాభాన్ క్షిప్రం ద్రక్ష్యసి సంగతాన్ ॥ 39.49 ॥

శైలామ్బుదనికాశానాం లంకామలయసానుషు ।
నర్దతాం కపిముఖ్యానామ్ ఆర్యే యూధాన్యనేకశః ॥39.50 ॥

స తు మర్మాణి ఘోరేణ తాడితో మన్మథేషుణా ।
న శర్మ లభతే రామః సింహార్దిత ఇవ ద్విపః ॥ 39.51 ॥

మా రుదో దేవి శోకేన మా భూత్ తే మనసోఽప్రియమ్ ।
శచీవ పత్యా శక్రేణ భర్తా నాథవతీ హ్యసి ॥ 39.52 ॥

రామాద్విశిష్టః కోఽన్యోఽస్తి కశ్చిత్సామిత్రిణా సమః ।
అగ్నిమారుతకల్పా తౌ భ్రాతరా తవ సంశ్రయా ॥ 39.53 ॥

నాస్మింశ్చిరం వత్స్యసి దేవి దేశే
రక్షోగణైరధ్యుషితేఽతిరాద్రే ।
న తే చిరాదాగమనం ప్రియస్య
క్షమస్య మత్సంగమకాలమాత్రమ్ ॥ 39.54 ॥ (2 సార్లు)

రామభద్ర మహేష్వాస రఘువీరనృపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సున్దరకాణ్డే

ఏకోనచత్వారింశసర్గః

అథ శ్రీమద్రామాయణే ఆదికావ్యే సున్దరకాణ్డే చత్వారింశసర్గః

రామభద్ర మహేష్వాస రఘువీరనృపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

శ్రుత్వా తు వచనం తస్య వాయుసూనోర్మహాత్మనః ।
ఉవాచాత్మహితం వాక్యం సీతా సురసుతోపమా ॥ 40.1 ॥ (2 సార్లు)

త్వాం దృష్ట్వా ప్రియవక్తారం సంప్రహృష్ట్యామి వానర ।
అర్ధసంజాతసస్యేవ వృష్టిం ప్రాప్య వసున్దరా ॥ 40.2 ॥

యథా తం పురుషవ్యాఘ్రం గాత్రైశ్శోకాభికర్షితైః ।
సంస్పృశేయం సకామాఽహం తథా కురు దయాం మయి ॥ 40.3 ॥

అభిజ్ఞానం చ రామస్య దద్యా హరిగణోత్తమ ।
క్షిప్తామిషీకాం కాకస్య కోపాదేకాక్షిణాతనీమ్ ॥ 40.4 ॥

మనశ్చిలాయాస్తిలకః గణ్ణపార్ష్యే నివేశితః ।
త్వయా ప్రణష్టే తిలకే తం కిల స్మర్తుమర్హసి ॥ 40.5 ॥

స వీర్యవాన్కథం సీతాం హృతాం సమనుమన్యసే ।
వసన్తిం రక్షసాం మధ్యే మహేంద్రవరుణోపమః ॥ 40.6 ॥

ఏష చూడామణిరివ్యః మయా సుపరిరక్షితః ।
ఏతం దృష్ట్వా ప్రహృష్ట్యామి వ్యసనే త్వామివానఘ ॥ 40.7 ॥

ఏష నిర్యాతితశ్చ్రీమాన్ మయా తే వారిసంభవః ।
అతః పరం న శక్ష్వామి జీవితం శోకలాలసా ॥ 40.8 ॥

అసహ్యోని చ దుఃఖాని వాచశ్చ హృదయచ్ఛిదః ।
రాక్షసీనాం సుఘోరాణాం త్వత్కృతే మర్షయామ్యహమ్ ॥ 40.9 ॥

ధారయిష్యామి మాసం తు జీవితం శత్రుసూదన ।
మాసాదూర్ధ్వం న జీవిష్యే త్వయా హీనా నృపాత్మజ ॥ 40.10 ॥

ఘోరో రాక్షసరాజోఽయం దృష్టిశ్చ న సుఖా మయి ।
త్వాం చ శ్రుత్వా విషజ్జన్తం న జీవేయమహం క్షణమ్ ॥ 40.11 ॥

వైదేహ్యో వచనం శ్రుత్వా కరుణం సాశ్రుభాషితమ్ ।
తథాఽ బ్రవీన్మహాతేజా హనూమాన్ మారుతాత్మజః ॥ 40.12 ॥

త్వచ్ఛృకవిముఖో రామః దేవి సత్యేన తే శపే ।
రామే దుఃఖాభిభూతే తు లక్షణాః పరితప్యతే ॥ 40.13 ॥

కథంచిద్భవతీ దృష్టా న కాలః పరిశోచితుమ్ ।
ఇమం ముహూర్తం దుఃఖానామ్ అన్తం ద్రక్ష్యసి భామిని ॥ 40.14 ॥

తావుభౌ పురుషవ్యాఘ్రౌ రాజపుత్రావరిన్దమౌ ।
త్వద్దర్శనకృతోత్సాహౌ లంకాం భస్మీకరిష్యతః ॥ 40.15 ॥

హత్వా తు సమరే క్రూరం రావణం సహబాన్ధవమ్ ।
రాఘవౌ త్వాం విశాలాక్షి స్వాం పురీం ప్రాపయిష్యతః ॥ 40.16 ॥

యత్తు రామో విజానీయాత్ అభిజ్ఞానమనిన్దితే ।
ప్రీతిసంజననం తస్య భూయస్త్యం దాతుమర్హసి ॥ 40.17 ॥

సాఽ బ్రవీద్దత్తమేవేతి మయాఽ భిజ్ఞానముత్తమమ్ ।
ఏతదేవ హి రామస్య దృష్ట్యా మత్యేశభూషణమ్ ॥

శ్రద్ధేయం హనుమన్ వాక్యం తవ వీర భవిష్యతి ॥ 40.18 ॥

స తం మణివరం గృహ్య శ్రీమాన్ ప్లవగసత్తమః ।
ప్రణమ్య శిరసా దేవీం గమనాయోపచక్రమే ॥ 40.19 ॥

తముత్పాతకృతోత్సాహమ్ అవేక్ష్య హరిపుంగవమ్ ।
వర్ధమానం మహావేగమ్ ఉవాచ జనకాత్మజా ॥ 40.20 ॥

అశ్రుపూర్ణముఖీ దీనా బాష్పగర్గదయా గిరా ॥ 40.21 ॥

హనుమన్ సింహసంకాశౌ భ్రాతరౌ రామలక్ష్మణౌ ।
సుగ్రీవం చ సహామాత్యం సర్వాన్ బ్రూయా హ్యనామయమ్ ॥40.22 ॥

యథా చ స మహాబాహుః మాం తారయతి రాఘవః ।
అస్మాద్దుఃఖామ్బుసంరోధాత్ త్వం సమాధాతుమర్హసి ॥ 40.23 ॥

ఇమం చ తీవ్రం మమ శోకవేగం
రక్షోభిరేభిః పరిభర్తనం చ ।
బ్రూయాస్తు రామస్య గతస్సమీపం
శివశ్చ తేఽ ధ్యాఽస్తు హరిప్రవీర ॥ 40.24 ॥

స రాజపుత్ర్యా ప్రతివేదితార్థః
కపిః కృతార్థః పరిహృష్టచేతాః ।
అల్పావశేషం ప్రసమీక్ష్య కార్యం
దిశం హ్యదీచీం మనసా జగామ ॥ 40.25 ॥ (2 సార్లు)

రామభద్ర మహేష్వాస రఘువీరనృపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సున్దరకాణ్డే

చత్వారింశసర్గః

అథ శ్రీమద్రామాయణే ఆదికావ్యే నుస్తరకాణ్డే ఏకచత్వారింశసర్గః

రామభద్ర మహేష్వాస రఘువీరనృపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

స చ వాగ్భిః ప్రశస్తాభిః గమిష్యన్ పూజితస్తయా ।
తస్మాద్దేశాదపక్రమ్య చింతయామాస వానరః ॥ 41.1 ॥ (2 సార్లు)

అల్పశేషమిదం కార్యం దృష్టేయమసితేక్షణా ।
త్రీనుపాయానతిక్రమ్య చతుర్థ ఇహ దృశ్యతే ॥ 41.2 ॥

న సామ రక్షస్సు గుణాయ కల్పతే
న దానమర్థోపచితేషు యుజ్యతే ।
న భేదసాధ్యా బలదర్పితా జనాః
పరాక్రమస్త్యేవ మమేహ రోచతే ॥ 41.3 ॥

న చాస్య కార్యస్య పరాక్రమాదృతే
వినిశ్చయః కశ్చిదిహేలాపపద్యతే ।
హతప్రవీరా హి రణే హి రాక్షసాః
కథంచిదీయుర్యదిహోద్య మార్దవమ్ ॥ 41.4 ॥

కార్యే కర్మణి నిర్దిష్టే యో బహూన్యపి సాధయేత్ ।
పూర్వకార్యావిరోధేన స కార్యం కర్తుమర్హతి ॥ 41.5 ॥

న హ్యేకస్యాధకో హేతుః స్వల్పస్యాపీహ కర్మణః ।
యో హ్యర్థం బహుధా వేద స సమర్థోఽర్థసాధనే ॥ 41.6 ॥

ఇహైవ తావత్ కృతనిశ్చయో హ్యహం
యది వ్రజేయం ప్లవగేశ్వరాలయమ్ ।

పరాత్మసంమర్దవిశేషతత్త్వవిత్
తతః కృతం స్యాన్మమ భర్తృశాసనమ్ ॥ 41.7 ॥

కథం ను ఖల్వద్య భవేత్సుఖాగతం
ప్రసహ్య యుద్ధం మమ రాక్షసైస్సహ ।
తథైవ ఖల్వాత్మబలం చ సారవత్
సంమానయేన్మాం చ రణే దశానసః ॥ 41.8 ॥

తతస్సమాసాద్య రణే దశాననం
సమంత్రివర్గం సబలప్రయాయినమ్ ।
హృది స్థితం తస్య మతం బలం చ వై
సుఖేన మత్పాఽహమితః పునర్వ్రజే ॥ 41.9 ॥

ఇదమస్య నృశంసస్య నన్దనోపమముత్తమమ్ ।
వనం నేత్ర మనఃకాన్తం నానాద్రుమలతాయుతమ్ ॥ 41.10 ॥

ఇదం విధ్వంసయిష్యామి శుష్కం వనమివానలః ।
అస్మిన్భగ్నో తతః కోపం కరిష్యతి దశానసః ॥ 41.11 ॥

తతో మహత్ సాశ్వమహారథద్విపం
బలం సమాదేక్ష్యతి రాక్షసాధిపః ।
త్రిశూలకాలాయసపట్టసాయుధం
తతో మహద్ద్యుద్ధమిదం భవిష్యతి ॥ 41.12 ॥

అహం తు తైస్సంయతి చణ్డవిక్రమైః
సమేత్య రక్షోభిరసహ్యవిక్రమః ।
నిహత్య తద్రావణచోదితం బలం
సుఖం గమిష్యామి కపీశ్వరాలయమ్ ॥ 41.13 ॥

తతో మారుతవత్ క్రుద్ధః మారుతిర్భీమవిక్రమః ।
ఊరువేగేన మహతా ద్రుమాన్ క్షేప్తుమథారభత్ ॥ 41.14 ॥

తతస్తు హనుమాన్ వీరః బభంజ ప్రమదావనమ్ ।
మత్తద్విజసమాఘుష్టం నానాద్రుమలతాయుతమ్ ॥ 41.15 ॥

తద్వనం మథితైర్వృక్షైః భిన్నైశ్చ సలిలాశయైః ।
చూర్ణితైః పర్వతాగ్రైశ్చ బభూవాప్రియదర్శనమ్ ॥ 41.16 ॥

నానాశకున్తవిరుత్తైః ప్రభిన్నైః సలిలాశయైః ।
తామ్రైః కిసలయైః క్లాంతైః క్లాన్తద్రుమలతాయుతమ్ ॥

న బభౌ తద్వనం తత్ర దావానలహతం యథా ॥ 41.17 ॥

వ్యాకులావరణా రేజుః విహ్వలా ఇవ తా లతాః ॥ 41.18 ॥

లతాగృహైశ్చిత్రగృహైశ్చ నాశితైః
మహోరగైర్వ్యాళమ్బుగైశ్చ నిర్దుతైః ।
శిలాగృహైరున్మథితైస్తథా గృహైః
ప్రణష్టరూపం తదభూన్మహద్వనమ్ ॥ 41.19 ॥

సా విహ్వలాశోకలతాప్రతానా వనస్థలీ శోకలతా ప్రతానా ।
జాతా దశాస్యప్రమదావనస్య కపేర్బలాద్ధి ప్రమదావనస్య ॥ 41.20 ॥

న తస్య కృత్యాఽర్థపతేర్మహాకపిః
మహద్వ్యలీకం మనసో మహాత్మనః ।
యుయుత్సరేకో బహుభిర్మహాబలైః
శ్రీయాజ్యలంస్తోరణమాస్థితః కపిః ॥ 41.21 ॥ (2 సార్లు)

రామభద్ర మహేష్వాస రఘువీరన్యసోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికాండే సున్దరకాణ్డే

ఏకచత్వారింశసర్గః

అథ శ్రీమద్రామాయణే ఆదికాండే సున్దరకాణ్డే ద్విచత్వారింశసర్గః

రామభద్ర మహేష్వాస రఘువీరన్యసోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

తతః పక్షినినాదేన వృక్షభంగస్వనేన చ ।
బభూవుస్రాససంభ్రాన్తాః సర్వే లంకానివాసినః ॥ 42.1 ॥ (2 సార్లు)

విద్రుతాశ్చ భయత్రస్తా వినేదుర్భ్రగపక్షిణః ।
రక్షసాం చ నిమిత్తాని క్రూరాణి ప్రతిపేదిరే ॥ 42.2 ॥

తతో గతాయాం నిద్రాయాం రాక్షస్యో వికృతాననాః ।
తద్వనం దదృశుర్భగ్నం తం చ వీరం మహాకపిమ్ ॥ 42.3 ॥

స తా దృష్ట్వా మహాబాహుః మహాసత్వో మహాబలః ।
చకార సుమహాద్రూపం రాక్షసీనాం భయావహమ్ ॥ 42.4 ॥

తతస్తుం గిరి సంకాశమ్ అతికాయం మహాబలమ్ ।
రాక్షస్యో వానరం దృష్ట్వా పప్రచ్ఛుర్జనకాత్మజామ్ ॥ 42.5 ॥

కోఽయం కస్య కుతో వాయం కిం నిమిత్తమిహాగతః ।
కథం త్వయా సహనేన సంవాదః కృత ఇత్యుత ॥ 42.6 ॥

ఆచక్ష్య నో విశాలాక్షి మా భూత్తే సుభగే భయమ్ ।
సంవాదమసితాసాంగే త్వయా కిం కృతవానయమ్ ॥ 42.7 ॥

అథాబ్రవీత్తదా సాధ్వీ సీతా సర్వాంగసుందరీ ।
రక్షసాం భీమరూపాణాం విజ్ఞానే మమ కా గతిః ॥ 42.8 ॥

యూయమేవాభిజానీత యోఽయం యద్వా కరిష్యతి ।
అహిరేవ హ్యహేః పాదాన్ విజానాతి న సంశయః ॥ 42.9 ॥

అహమప్యస్య భీతాఽస్మి వైనం జానామి కో న్వయమ్ ॥
వేద్మి రాక్షసమేవైనం కామరూపిణమాగతమ్ ॥ 42.10 ॥

వైదేహ్యో వచనం శ్రుత్వా రాక్షస్యో విద్రుతా దిశః ।
స్థితాః కాశ్చిర్గతాః కాశ్చిద్ రావణాయ నివేదితుమ్ ॥ 42.11 ॥

రావణస్య సమీపే తు రాక్షస్యో వికృతాననాః ।
విరూపం వానరం భీమమ్ ఆఖ్యాతుముపచక్రముః ॥ 42.12 ॥

అశోకవనికామధ్యే రాజన్ భీమవపుః కపిః ।
సీతయా కృతసంవాదః తిష్ఠత్యమితవిక్రమః ॥ 42.13 ॥

న చ తం జానకీ సీతా హరిం హరిణలోచనా ।
అస్మాభిర్బహుధా పృష్టా నివేదయితుమిచ్ఛతి ॥ 42.14 ॥

వాసవస్య భవేద్దూతః దూతో వైశ్రవణస్య వా ।
ప్రేషితో వాఽపి రామేణ సీతాన్వేషణ కాంక్షయా ॥ 42.15 ॥

తేన త్వద్భృతరూపేణ యత్తత్తవ మనోహరమ్ ।
నానామృగగణాకీర్ణం ప్రమృష్టం ప్రమదావనమ్ ॥ 42.16 ॥

న తత్ర కశ్చిదుద్దేశః యస్తేన న వినాశితః ।
యత్ర సా జానకీ సీతా స తేన న వినాశితః ॥ 42.17 ॥

జానకీరక్షణార్థం వా శ్రమాద్వా నోపలభ్యతే ।
అథవా కశ్రమస్తస్య సైవ తేనాభిరక్షితా ॥ 42.18 ॥

చారుపల్లవపుష్పాఢ్యం యం సీతా స్వయమాస్థితా ।
ప్రవృద్ధశ్శింశుపావృక్షః స చ తేనాభిరక్షితః ॥ 42.19 ॥

తస్యోగ్రరూపస్యోగ్ర త్వం దణ్డమాజ్ఞాతుమర్హసి ।
సీతా సంభాషితా యేన తద్వనం చ వినాశితమ్ ॥ 42.20 ॥

మనఃపరిగృహీతాం తాం తవ రక్షోగణేశ్వర ।
కస్మీతామభిభాషేత యో న స్యాత్స్వక్ష్మజీవితః ॥ 42.21 ॥

రాక్షసీనాం వచశ్రుత్వా రావణో రాక్షసేశ్వరః ।
హుతాగ్నిరివ జజ్ఞాల కోపసంవర్తితేక్షణః ॥ 42.22 ॥

తస్య క్రుద్ధస్య నేత్రాభ్యాం ప్రాపతన్నాస్రబిన్దవః ।
దీప్తాభ్యామివ దీపాభ్యాం సార్చిషః స్నేహాబిన్దవః ॥ 42.23 ॥

ఆత్మనస్సద్భృశాన్ శూరాన్ కింకరాన్నామ రాక్షసాన్ ।
వ్యాదిదేశ మహాతేజా నిగ్రహార్థం హనూమతః ॥ 42.24 ॥

తేషామశీతిసాహస్రం కింకరాణాం తరస్వినామ్ ।
నిర్యయుర్భవనాత్తస్మాత్ కూటముద్గరపాణయః ॥ 42.25 ॥

మహేందరా మహాదంష్ట్రా ఘోరరూపా మహాబలాః ॥
యుద్ధాభిమనసస్సర్వే హనుమద్గ్రహణోన్ముఖాః ॥ 42.26 ॥

తే కపీన్ద్రం సమాసాద్య తోరణస్థమవస్థితమ్ ।
అభిషేతుర్మహావేగాః పతంగా ఇవ పాపకమ్ ॥ 42.27 ॥

తే గదాభిర్విచిత్రాభిః పరిఘైః కాంచనాంగదైః ।
 ఆజఘ్నుర్వానరశ్రేష్ఠం శరైశ్చాదిత్యసన్నిభైః ॥ 42.28 ॥

ముద్గరైః పట్టిశైశ్చాలైః ప్రాసతోమరశక్తిభిః ।
 పరివార్య హనూమంతం సహసా తస్థురగ్రతః ॥ 42.29 ॥

హనూమానపి తేజస్వీ శ్రీమాన్ పర్వతసన్నిభః ।
 క్షితావావిధ్య లాంగూలం ననాద చ మహోస్పనమ్ ॥ 42.30 ॥

స భూత్వా సుమహాకాయః హనూమాన్ మారుతాత్మజః ।
 ధృష్టమాస్ఫోటయామాస లంకాం శబ్దేన పూరయన్ ॥ 42.31 ॥

తస్యాస్ఫోటితశబ్దేన మహతా సానునాదినా ।
 పేతుర్విహంగా గగనాత్ ఉచ్చైశ్చేదమఘోషయత్ ॥ 42.32 ॥

జయత్యతిబలో రామః లక్ష్మణశ్చ మహాబలః ।
 రాజా జయతి సుగ్రీవః రాఘవేణాభిపాలితః ॥ 42.33 ॥

దాసోఽహం కోసలేన్ద్రస్య రామస్యాక్లిష్టకర్మణః ।
 హనూమాన్ శత్రుసైన్యానాం నిహంతా మారుతాత్మజః ॥ 42.34 ॥

న రావణసహస్రం మే యుద్ధే ప్రతిబలం భవేత్ ।
 శిలాభిస్తు ప్రహరతః పాదపైశ్చ సహస్రశః ॥ 42.35 ॥

అర్థయిత్వా పురిం లంకామ్ అభివాద్య చ మైథిలీమ్ ।
 సమృద్ధార్థో గమిష్యామి మిషతాం సర్వరక్షసామ్ ॥ 42.36 ॥

తస్య సన్నాదశబ్దేన తేఽభవన్ భయశంకితాః ।
 దదృశుశ్చ హనూమంతం సన్ధ్యామేఘమివోన్నతమ్ ॥ 42.37 ॥

స్వామిసందేశనిశ్చంకాః తతస్తే రాక్షసాః కపిమ్ ।
 చిత్రైః ప్రహరణైర్భీవైః అభిపేతుస్తతస్తతః ॥ 42.38 ॥

స తైః పరివృతశ్చూరైః సర్వతస్య మహాబలః ।
 ఆససాదాయసం భీమం పరిఘం తోరణాశ్రితమ్ ॥
 స తం పరిఘమాదాయ జఘాన రజనీచరాన్ ॥ 42.39 ॥

స పన్నగమివాదాయ స్ఫురంతం వినతాసుతః ।
 విచచారామ్బరే వీరః పరిగృహ్య చ మారుతిః ॥ 42.40 ॥

సూదయామాస వజ్రేణ దైత్యానివ సహస్రదృక్ ।
 స హత్వా రాక్షసాన్వీరాన్ కింకరాన్మారుతాత్మజః ॥
 యుద్ధకాంక్షీ పునర్వీరః తోరణం సముపాశ్రితః ॥ 42.41 ॥

తతస్తస్మాద్భయాన్ముక్తాః కతిచిత్తత్ర రాక్షసాః ।
 నిహతాన్ కింకరాన్సర్వాన్ రావణాయ న్యవేదయన్ ॥ 42.42 ॥

స రాక్షసానాం నిహతం మహద్బలం
 నిశమ్య రాజా పరివృత్తలోచనః ।
 సమాదిదేశాప్రతిమం పరాక్రమే
 ప్రహస్తపుత్రం సమరే సుదుర్జయమ్ ॥ 42.43 ॥ (2 సార్లు)

రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సున్దరకాణ్డే
ద్విచత్వారింశసర్గః

అథ శ్రీమద్రామాయణే ఆదికావ్యే సుస్తరకాణ్డే త్రిచత్వారింశసర్గః

రామభద్ర మహేష్వాస రఘువీరనృపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తతస్స కింకరాన్లత్వా హనూమాన్ స్థానమాస్థితః ।

వనం భగ్నం మయా చైత్యప్రాసాదో న వినాశితః ॥ 43.1 ॥ (2 సార్లు)

తస్మాత్ ప్రాసాదమప్యేవం భీమం విధ్వంసయామ్యహమ్ ॥

ఇతి సంచిన్త్య మనసా హనూమాన్ దర్శయన్బలమ్ ॥ 43.2 ॥

చైత్యప్రాసాదమాఘ్రత్య మేరుశృంగమివోన్నతమ్ ।

ఆరురోహ హరిశ్రేష్ఠః హనూమాన్ మారుతాత్మజః ॥ 43.3 ॥

ఆరుహ్య గిరిసంకాశం ప్రాసాదం హరియూథపః ।

బభౌ స సుమహాతేజాః ప్రతిసూర్య ఇవోదితః ॥ 43.4 ॥

సంప్రథృప్య చ దుర్ధర్షం చైత్యప్రాసాదముత్తమమ్ ।

హనూమాన్ ప్రజ్వలన్ లక్ష్మ్యా పారియాత్రోపమోఽభవత్ ॥ 43.5 ॥

స భూత్వా సుమహాకాయః ప్రభావాన్మారుతాత్మజః ।

ధృష్టమాస్ఫోటయామాస లంకాం శబ్దేన పూరయన్ ॥ 43.6 ॥

తస్యాస్ఫోటితశబ్దేన మహతా శ్రోత్రఘాతినా ।

పేతుర్విహంగమాస్తత్ర చైత్యపాలాశ్చ మోహితాః ॥ 43.7 ॥

అస్త్రవిజ్ఞయతాం రామః లక్ష్మణశ్చ మహాబలః ।

రాజా జయతి సుగ్రీవః రాఘవేణాభిపాలితః ॥ 43.8 ॥

దాసోఽహం కోసలేన్ద్రస్య రామస్యాక్లిష్టకర్మణః ।

హనూమాన్ శత్రుసైన్యానాం నిహన్తా మారుతాత్మజః ॥ 43.9 ॥

న రావణసహస్రం మే యుద్ధే ప్రతిబలం భవేత్ ।

శిలాభిస్తు ప్రహరతః పాదపైశ్చ సహస్రశః ॥ 43.10 ॥

అర్దయిత్వా పురీం లంకామ్ అభివాద్య చ మైథిలీమ్ ।

సమృద్ధార్థో గమిష్యామి మిషతాం సర్వరక్షసామ్ ॥ 43.11 ॥

ఏవముక్త్యా విమానస్థః చైత్యస్థాన్లరియూథపః ।

ననాద భీమనిర్ద్రాదః రక్షసాం జనయన్బయమ్ ॥ 43.12 ॥

తేన శబ్దేన మహతా చైత్యపాలాశ్శతం యయుః ।

గృహీత్వా వివిధానస్త్రాన్ ప్రాసాన్ ఖడ్గాన్ పరశ్వధాన్ ॥

విస్ఫుజన్తో మహాకాయా మారుతిం పర్యవారయన్ ॥ 43.13 ॥

తే గదాభిర్విచిత్రాభిః పరిఘైః కాంచనాంగధైః ।

ఆజఘ్నుర్వానరశ్రేష్ఠం బాణైశ్చాదిత్యసన్నిభైః ॥ 43.14 ॥

ఆవర్త ఇవ గంగాయాః తోయస్య విపులో మహాన్ ।

పరిక్షిప్య హరిశ్రేష్ఠం స బభౌ రక్షసాం గణః ॥ 43.15 ॥

తతో వాతాత్మజః క్రుద్ధః భీమరూపం సమాస్థితః ॥ 43.16 ॥

ప్రాసాదస్య మహాన్తస్య స్తమ్భం హేమపరిష్కృతమ్ ।

ఉత్పాటయిత్వా వేగేన హనూమాన్ పవనాత్మజః ॥

తతస్తం భ్రామయామాస శతధారం మహాబలః ॥ 43.17 ॥

తత్ర చాగ్నిస్సమభవత్ ప్రాసాదశ్చాప్యదహ్యత ॥ 43.18 ॥

దహ్యమానం తతో దృష్ట్వా ప్రాసాదం హరియూథపః ।

స రాక్షసశతం హత్వా వజ్రేణేంద్ర ఇవాసురాన్ ॥

అన్తరిక్షే స్థితశ్రీమాన్ ఇదం వచనమబ్రవీత్ ॥ 43.19 ॥

మాద్యశానాం సహస్రాణి విస్మష్టాని మహాత్మనామ్ ।
బలినాం వానరేంద్రాణాం సుగ్రీవవశవర్తినామ్ ॥ 43.20 ॥

అటన్తి వసుధాం కృత్వాం వయమన్యే చ వానరాః ॥ 43.21 ॥

దశనాగబలాః కేచిత్ కేచిద్దశగుణోత్తరాః ।
కేచిన్నాగసహస్రస్య బభూవుస్తుల్యవిక్రమాః ॥ 43.22 ॥

సన్తి చౌఘబలాః కేచిత్ కేచిద్వాయుబలోపమాః ।
అప్రమేయబలాశ్చాన్యే తత్రాసన్ హరియూధపాః ॥ 43.23 ॥

ఈద్యగ్విధైస్తు హరిభిః వృతో దన్తనఖాయుధైః ।
శతైశ్చతసహస్రైశ్చ కోటీభిరయుతైరపి ॥
ఆగమిష్యతి సుగ్రీవః సర్వేషాం వో నిషూదనః ॥ 43.24 ॥

నేయమస్తి పురీ లంకా న యూయం న చ రావణః ।
యస్మాదిక్ష్యాకునాథేన బద్ధం వైరం మహాత్మనా ॥ 43.25 ॥ (2 సార్లు)

రామభద్ర మహేష్వాస రఘువీరనృపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సున్దరకాణ్డే

త్రిచత్వారింశసర్గః

అథ శ్రీమద్రామాయణే ఆదికావ్యే సున్దరకాణ్డే చతుశ్చత్వారింశసర్గః

రామభద్ర మహేష్వాస రఘువీరనృపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

సందిష్టో రాక్షసేంద్రేణ ప్రహస్తస్య సుతో బలీ ।
జమ్బుమాలీ మహాదంష్ట్రః నిర్జగామ ధనుర్ధరః ॥ 44.1 ॥ (2 సార్లు)

రక్తమాల్యామ్బురధరః ప్రగ్వీ రుచిరకుణ్డలః ।
మహాన్ విప్లవత్తనయనః చణ్డస్పమరదుర్జయః ॥ 44.2 ॥

ధనుశ్చక్రధనుఃప్రఖ్యం మహాద్రుచిరసాయకమ్ ।
విస్ఫారయానో వేగేన వజ్రాశనిసమస్వనమ్ ॥ 44.3 ॥

తస్య విస్ఫారఘోషేణ ధనుషో మహతా దిశః ।
ప్రదిశశ్చ నభశ్చైవ సహసా సమపూర్యత ॥ 44.4 ॥

రథేన ఖరయుక్తేన తమాగతముదీక్ష్య సః ।
హనూమాన్ వేగసమ్పన్నః జహర్ష చ ననాద చ ॥ 44.5 ॥

తం తోరణవిటంకస్థం హనూమన్తం మహాకపిమ్ ।
జమ్బుమాలీ మహాబాహుః వివ్యాధ నిశితైశ్చరైః ॥ 44.6 ॥

అర్థచంద్రేణ వదనే శిరస్యేకేన కర్ణినా ।
బాహ్విర్వార్యవ్యాధ నారాచైః దశభిస్తం కపీశ్వరమ్ ॥ 44.7 ॥

తస్య తచ్చుశుభే తామ్రం శరేణాభిహతం ముఖమ్ ।
శరదీవామ్బుజం పుల్లం విద్ధం భాస్కరరశ్మినా ॥ 44.8 ॥

తత్తస్య రక్తం రక్తేన రంజితం శుశుభే ముఖమ్ ।
యథాఽఽ కాశే మహాపద్మం సిక్తం చన్దనబిన్దుభిః ॥ 44.9 ॥

చుకోప బాణాభిహతః రాక్షసస్య మహాకపిః ॥ 44.10 ॥

తతః సార్పేఽఽ తివిపులాం దదర్శ మహతీం శిలామ్ ।
తరసా తాం సముత్పాట్య చిక్షేప బలవద్భలీ ॥

తాం శరైర్దశభిః క్రుద్ధః తాడయామాస రాక్షసః ॥ 44.11 ॥

విపన్నం కర్మ తద్దుష్ట్యా హనూమాంశ్చణ్డవిక్రమః ।
సాలం విపులముత్పాట్య భ్రామయామాస వీర్యవాన్ ॥ 44.12 ॥

భ్రామయన్తం కపిం దృష్ట్వా సాలవృక్షం మహాబలమ్ ।
చిక్షేప సుబహూన్ బాణాన్ జమ్బుమాలీ మహాబలః ॥ 44.13 ॥

సాలం చతుర్భిశ్చిచ్ఛేద వానరం పంచభిర్భుజే ।
ఉరస్యేకేన బాణేన దశభిస్తు స్తనాన్తరే ॥ 44.14 ॥

స శరైః పూరితతనుః క్రోధేన మహతా వృతః ।
తమేవ పరిఘం గృహ్య భ్రామయామాస వేగతః ॥ 44.15 ॥

అతివేగోఽతివేగేన భ్రామయిత్వా బలోత్కటః ।
పరిఘం పాతయామాస జమ్బుమాలేర్మహారసి ॥ 44.16 ॥

తస్య చైవ శిరో నాస్తి న బాహూ న చ జానునీ ।
న ధనుర్న రథో నాశ్వాః తత్రాదృశ్యన్త నేషవః ॥ 44.17 ॥

స హతస్తరసా తేన జమ్బుమాలీ మహాబలః ।
పపాత నిహతో భూమౌ చూర్ణితాంగవిభూషణః ॥ 44.18 ॥

జమ్బుమాలిం చ నిహతం కింకరాంశ్చ మహాబలాన్ ।
చుక్రోధ రావణశ్రుత్వా కోపసంరక్తలోచనః ॥ 44.19 ॥

స రోషసంవర్తితతామ్రలోచనః

ప్రహస్తపుత్రే నిహతే మహాబలే ।

అమాత్యపుత్రానతివీర్యవిక్రమాన్

సమాదిదేశాశు నిశాచరేశ్వరః ॥ 44.20 ॥ (2 సార్లు)

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీమద్రామాయణే ఆదికావ్యే సున్దరకాణ్డే

చతుశ్శత్యారింశసర్గః

అథ శ్రీమద్రామాయణే ఆదికావ్యే సున్దరకాణ్డే పంచశత్యారింశసర్గః

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తతస్తే రాక్షసేంద్రేణ చోదితా మన్త్రిణస్సుతాః ।

నిర్యయుర్భవనాత్తస్మాత్ సప్త సప్తార్చివర్చసః ॥ 45.1 ॥ (2 సార్లు)

మహాబలపరీవారాః ధనుష్కన్తో మహాబలాః ।

కృతాస్రాస్తవిదాం శ్రేష్ఠాః పరస్పరజయైషిణః ॥ 45.2 ॥

హేమజాలపరిక్షిప్తైః ధ్వజవద్భిః పతాకిభిః ।

తోయదస్వననిర్ఘోషైః వాజియుక్తైర్మహారథైః ॥ 45.3 ॥

తప్తకాంచనచిత్రాణి చాపాన్యమితవిక్రమాః ।

విస్ఫారయన్తస్సంహృష్టాః తడిత్వన్త ఇవామ్బుదాః ॥ 45.4 ॥

జనన్యస్తు తతస్తేషాం విదిత్వా కింకరాన్ హతాన్ ।

బభూవుశ్శోకసమ్భ్రున్తాః సబాన్ధవసుహృజ్జనాః ॥ 45.5 ॥

తే పరస్పరసంఘర్షాత్ తప్తకాంచనభూషణాః ।

అభిపేతుర్హనూమన్తం తోరణస్థమవస్థితమ్ ॥ 45.6 ॥

సృజన్తో బాణవృష్టిం తే రథగర్జితనిస్స్వనాః ।

వృష్టిమన్త ఇవామ్బుదాః విచేరుర్నైర్మతామ్బుదాః ॥ 45.7 ॥

అవకీర్ణస్తతస్తాభిః హనూమాన్ శరవృష్టిభిః ।

అభవత్సంవృతాకారః శైలరాడివ వృష్టిభిః ॥ 45.8 ॥

స శరాన్మోఘయామాస తేషామాశుచరః కపిః ।

రథవేగం చ వీరాణాం విచరన్విమలేఽమ్బరే ॥ 45.9 ॥

స తైః క్రీడన్ ధనుష్కద్భిః వ్యోమ్ని వీరః ప్రకాశతే ।
ధనుష్కద్భిర్యథా మేఘైః మారుతః ప్రభురమ్బరే ॥ 45.10 ॥

స కృత్వా నినదం ఘోరం త్రాసయంస్తాం మహాచమూమ్ ।
చకార హనుమాన్ వేగం తేషు రక్షస్సు వీర్యవాన్ ॥ 45.11 ॥

తలేనాభ్యహనత్ కాంశ్చిత్ పాదైః కాంశ్చిత్ పరస్తపః ।
ముష్టినాఽభ్యహనత్కాంశ్చిత్ నఖైః కాంశ్చిద్వ్యదారయత్ ॥ 45.12 ॥

ప్రమమాథోరసా కాంశ్చిత్ ఊరుభ్యామపరాన్కపిః ।
కేచిత్తస్య నినాదేన తత్రైవ పతితా భువి ॥ 45.13 ॥

తతస్తేష్వవసన్నేషు భూమౌ నిపతితేషు చ ।
తత్సైన్యమగమత్సర్వం దిశో దశ భయార్దితమ్ ॥ 45.14 ॥

వినేదుర్విస్వరం నాగా నిపేతుర్భువి వాజినః ।
భగ్నుదధ్యజచ్ఛత్రైః భూశ్చ కీర్ణాఽభవద్రథైః ॥ 45.15 ॥

ప్రవతా రుధిరేణాథ ప్రవన్తో దర్శితాః పథి ।
వివిధైశ్చ స్వరైర్లంకా ననాద వికృతం తదా ॥ 45.16 ॥

స తాన్ ప్రవృద్ధాన్ వినిహత్య రాక్షసాన్
మహాబలశ్చణ్డపరాక్రమః కపిః ।
యుయుత్సరన్వైః పునరేవ రాక్షసైః

తమేవ వీరోఽభిజగామ తోరణమ్ ॥ 45.17 ॥ (2 సార్లు)

రామభద్ర మహేష్వాస రఘువీరస్యపోత్తమ !
భో దశాస్యాస్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీమద్రామాయణే ఆదికావ్యే సున్దరకాణ్డే

పంచత్యారంశసర్గః

అథ షట్కత్వారంశసర్గః

హతాన్ మన్త్రిసుతాన్ బుద్ధ్వా వానరేణ మహాత్మనా ।
రావణస్సంవృతాకారః చకార మతిముత్తమామ్ ॥ 46.1 ॥

శ్రీరేమస్తుతిః

ఆపదామపహర్తారం దాతారం సర్వసంపదాం !
లోకాభిరామం శ్రీరామం భూయో భూయో నమామ్యహమ్ !!

ఫలశ్రుతిః

బుద్ధిర్బలం యశో దైర్యం నిర్భయత్వమరోగితా !
అజాడ్యం వాక్పటుత్వం చ హనుమాత్ స్మరణాత్ భవేత్ !!

శ్రీ హనుమాత్ సేవః

(యోగవేదికాంతర్గత విషూచికో నివేరిణ మహామూర్తపారాయణమ్)

అథ క్షమాప్తార్థినే

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
